

# পাঁচনি

( ধেমেলীয়া নাট )

লক্ষ্মীনাথ বেঙ্গবৰুৱা    প্রণীত

বেচ ৥০ অনা




# পাঁচনি

[ ধেমেলীয়া নাট ]

—•\*:\*:\*•—

লক্ষ্মীনাথ বেজবৰুৱা প্ৰণীত ।




প্ৰকাশক—

সাহিত্য প্ৰকাশ

ট্ৰিবিউন পোঃ

গুৱাহাটী ।



শ্রী ৩১ বভারলী বকরাব

ছাৰা

সৰ্বস্বল্প সংৰক্ষিত

অৰ্ପণ

—:৩:—

সুহৃদবৰ অনাবোল শ্ৰীযুক্ত ঘনশ্যাম বৰুৱাৰ

হাতত ।

পাঁচনি


দিলে। ।

গ্ৰন্থকাৰ ।



*Library books will give you joy for long  
if handled carefully with clean hands*

# পাঁচনি ।



## প্রথম দর্শন

পাঁচনিৰ ঘবন পদূলিমূন ।

মুহুৰ্ছাই পাঁচনি— ( বাজবটলৈ চাই, আপোনাআপুনি ) অস্  
অস্! মোৰ প্ৰভু! আজি মোক গধূলি ভাতমুঠি অকলৈ  
থাব লগীয়া কৰিলা! এজন আলহৌভকতকো নাপালো!  
হায়! হায়! মই আলহৌ অতিথক নিদি নিজৰ পেটলৈ  
ভাত স্নমাই শূকৰৰ সদৃশ কাম কৰিব লগীয়া হলো।

“অতিথক নিদি যিটো কবৰ ভোজন।

সিদ্ধয় পাতক তাৰ অগম্যাগমন ॥”

হৰি, হৰি, আজি মই কি কামটো কৰিব লগীয়াত পৰিলো।  
যদি হৰিয়ে মোক লৰা-ছোৱালী সন্ধান-সম্ভতি একো নিদিলে  
তথাপি মোক ভবালত ভাত, বাবাত শাক-পাচলি, পুখুৰাত  
মাছ, গোপালিত গাই দিছে। গৃহস্থ-বস্ত্ৰে মোক যি দিছে  
সেয়ে মোৰ অনেক, সেয়ে মোৰ পক্ষে উটভনদী অস্ অস্!  
আজি কি কথাটো হল! বেলি পৰ্বো, পৰ্বো, তথাপি কাকো  
নেপালো!

## পাঁচনি

( এটা মানুহে আলিব ইফালে চাই  
পাঁচনিৰ আগেদি যায় )

হেৰি ভকত ! আপুনি কৰপৰা আহিছে ? কলৈ বা যাব ?  
আপোনাক বিদেশী মানুহ যেন দেখিছো ; আহক, মোৰ  
ঘৰতে ভৰিৰ ধলা দি ৰাতিটো থাকি চাউল-সিজোৱা এমুঠি  
লৈ যাব !

মানুহ — ককাই, মোৰ ঘৰ পিতনি গাৰঁত । আজি তিন দিন  
হল মোৰ কলী গৰু এজনী হেৰাল : বিচাৰি পোৱা নাই ।  
তাকে বিচাৰি ফুৰিছো, আপুনি কবাজুতিৰে গাইজনী  
আপোনাসকলৰ এইফালে অহা দেখিছে নে ?

পাঁচনি — নাট দেখা মোৰ কুটুম । গধূলি হব লগায়ী হল, এতিয়া  
নো কত আপুনি আপোনাৰ গাই বিচাৰি পাব ? আহক  
আজি মোৰ বহাতে থাককহি, কাইটলৈ পুৱা দিনে পোহৰেও  
গৰু-গাইৰ বিচাৰ-খোচাৰ কৰিব ।

মানুহ — নতুন ককাই, এতিয়াই যি পাৰোঁ বিচাৰোঁ, একাৰ  
হবলৈ এতিয়াও কিছুমান সময় আছে আৰু মোৰ ঘৰ বৰ  
দুৰত নহয় ককাই, পোতনি গাওঁ সোৱা, আপোনাসকলৰ গাৰঁৰ  
ওচৰতে, আপুনি নেজানে নে ?

[ মানুহটোৰ প্ৰস্থান ।

পাঁচনি — ন'ই ! নাই ! আজি মোৰ কপালত আলহী-অতিৰি  
ন'ই । কাকো নেপাওঁ !

( আন এটা মানুহ পাঁচনিৰ আগেদি  
বগাই যায় ) ।



হেৰি বাটকৰা ভকত। কলৈ বা যাব ? আহকচোন আচক,  
আজি আমাৰ ঘৰতে ভৰিৰ ধূলি পেলাই এগাজ খাই-বৈ  
বাওকাই আজি আমি অকলৈ ভাতমুঠি খাব লগীয়াত  
পৰিছোঁ ! হৰি ভগবন্তৰ নিগ্ৰহ !

ম'ল্লহটো - ককাই, মই হৈম্বাৰে মামুহ : আমাৰ ঘৰৰ  
দৈঘণীৰ প্ৰসৱৰ পাঁতা হৈছে, সেইবাবে লাৰি বোজনী আনি-  
বলৈ ধ'ল

[ বেগাই প্ৰস্থান।

'চন' - আজি আক আশা নাই ! আজি আমাৰ ছুদ্দিন।

( জাত লগাই গায় )।

"সোঁতমে দিনক 'ভাৰ', ছুদ্দিন বুলিয়া মানো,  
নেধাচ্ছন নোহয় ছুদ্দিন।

হৰিকথা অমৃতৰ সম্যকে - অমৃত পান,  
যিটো দিন হোৱয় বিহীন ॥"

মোৰ প্ৰহু ! আজি ভাল ডাঙনটো মোলৈ সাঁচি থৈছিলো ?

( এটা চকু মুদা কানীয়াৰ প্ৰবেশ। ছুদ্দিনৰ  
কথা ভাবি ভেঁ হৈ পাঁচনিৰ গাত  
কানীয়াই আঙুবাটে আহি উজুট  
খাই পাব, চকু মেলি ভয়  
খাই 'চয়বে। )

কানীয়া - মাৰিলে ওঁ মাৰিলে ! মাৰিলে ওঁ মাৰিলে ! ৰাজ  
আলিত দিন ছপবত ডকাইত ওঁ ! ডকাইত !

পাঁচনি - ( উতাপ খাই ) এইটো কি ! ! ককাই, তোমাক

কোনে মাবিলে ? চিয়বিছা কিয় ? কোন ডাকাইত ? কত  
ডাকাইত ? থিব হোবা । কঁপিছা কিয় ?

কানীয়া—( ভয়ত কঁপি কঁপ ) মোৰ হাতত পাই-পইচা একো  
নাই ঐ ! ( মেৰ তালৰপৰা উলিয়াই ) এই চৰতীয়াটো হে মোৰ  
চুৰিয়াৰ খোচোনাত আছিল ; কানীৰ টিকিৰা এটা আনিবলৈ  
বলি লৈ আহিছিলে । তাকে লাগে যদি লোৱা ঐ । তেওঁ মোক  
নেমাবিবা ঐ ! ( গাওঁ যোৱা কৰি ) মই বৰ দৰে মানুহ ।

পাঁচনি—কানীয়া ককাই, তোমাৰ ভয় হেছে, মই ডকাইত নহওঁ ।  
মই পদূলিমূৰত আলহী ভকতলৈ বাটচাই আছোঁহি । তুমিয়েই  
যদি আজি বাতি পাক মোৰ ঘৰত ভাত এমুঠি খাই যোৱা,  
মই বৰ সন্তোষ পাম ।

কানীয়া—( হাতযোৱা কৈ ) হে দেউতা ঈশ্বৰ, মোক এৰি দিয়ক,  
মই যাওঁ । মোক ঘৰলৈ ধৰি নি নেমাবিব, মই কাকুতি কৰি  
চৰণত ধৰি মাতিছোঁ । মোৰ এই চৰতীয়াটিকে লওক মোৰ  
ঘৰত লৰা-তিবোতা এজোপা আছে, মই মৰিলে সিহঁত অনাৰ্থিত  
হব !

[ চকুৰ পানী টোকে

পাঁচনি । যোৱা, যোৱা, তুমি মিছাতে ভয় খাইছা ।

কানীয়াৰ গ্ৰহান ।

# দ্বিতীয় দৰ্শন

## পাঁচনিৰ ঘৰৰ আগ-চোতাল

পাঁচনি—(বৈশীয়েক) শুনিছানে, বোলে আজি মোৰ কপাল মন্দ।

ইমান পুৰুষাণ্ডে কৰিও আলহী-অতিথি কাকো নেপালো কি  
কাৰিবি! কপাল! যা, গা-পৰা ধুই ভাত-পানী এগালকে বান্ধিব  
দিহা কৰগৈ, গাহৰিৰ দৰে তাৰে এমোপা মোনাত সূমাই থওঁ।

পাঁচনীয়নী—(পেটে পেটে সন্তোষ পাই) কি কৰিবা; আলহী  
নেপালা নেপালা। আলহী নাহিলে নো কৰপৰা চৰ্জি উলিয়াই  
আনিবা? বোলে! ধান নাবানিলে আজি ভাতলৈ চাউলেই  
নাই। ঠোৰাটো বৃটি হৈ গল। তাৰে ধান বানিব নোৱাৰি, এখা বনাটক  
খুৰালতে এৰি থৈ আহিছোঁ। ন ঠোৰা এটাকে চাছি দিয়া পাবা বদি।

পাঁচনি—দিওঁ চাছি, তই হাতোৱাহখন মোক উলিয়াই দে।

[বৈশীয়েকে হাতোৱাহ এখন উলিয়াই দিয়ে

আক পাঁচনিয়ে ঠোৰা চাছে।]

## ( দুজন আলীৰ প্ৰবেশ )

১ম জন আলহী—গিৰিহঁত কোন আছে? কিবাস্বৰূপে বাতিটোৱে  
আমাক পৰি থাকিবলৈ আপোনাৰ ঘৰৰ আগচালিতে ঠাই  
এচিকটা দিব পাৰিব নে? আমি বহুত দূৰৈৰ পৰা আহিছোঁ।  
আমি কলিতা মাহুহ; লখীম্পুৰৰ কলাবাৰীত ঘৰ। আমি  
কেইবা ঘৰতো থাকিবলৈ ঠাই বিচাৰি নেপাই হৈ আহিছোঁ।

এঘবৰ ভৰালৰ আগতে বুকলিখৰ এটাকে পাৰি বাতিটোৱে  
কোনোমতে আমি পাৰি থাকিব খুজিছিলো, তাতো সেই গৃহস্থ  
জনে আমাক থাকিবলৈ নিদিলে। কলৈ যাওঁ, কি কবোঁক  
বুলি আমি ছয়ো গলাগপা কৰি ভাবি থাকোঁতেই, বাটৰ গৰখীয়া  
লৰা এটাই আপোনালোকৰ ঘৰ দেখুৱাই দি ইয়ালৈ আহিবলৈ  
কলে; সেইদেখি আহিলা। কৃপা কৰি আমাক বাতিটোৱে  
ইয়াতে পৰি থাকিবলৈ দিয়ক, ধৰম হব।

পাঁচনি— ( উঠি বৰ আগ্ৰহ প্ৰকাশ কৰি ) নিচয়, নিচয়,  
আপোনাসকলক মই থাকিবলৈ দিম। মোৰ প্ৰভুৰ বৰ অমু-  
গ্ৰহ যে আপোনাসকলে আজি মোৰ ঘৰত ভৰিব ধূলা দিবলৈ  
আহিছে। আপোনাসকল “গধূলিৰ অধিতি সাক্ষাৎ দামোদৰ।”  
আহক বহক। ( বৈগীয়েকলৈ চাই ) হেৰ আন, আন, চটাই-  
চৰাখন আন! আলহীক বহিবলৈ পাৰি দে। ভৰি ধুবলৈ  
হুইকো হুলোটা পানী আনি দে। মোৰ প্ৰভুৰ কৃপা। অস্তত  
ঈশ্বৰে মোক কৃপা কৰিলে। মইতো আজি আলহীৰ আশাকে  
এৰি দিছিলোঁ। যা, যা, বেগতে বহিবলৈ দে, চৰাখন আন!  
পানী আন! আন!

[ বৈগীয়েকে আলহীলৈ চৰা এখন আক হুলোটা

পানী আনি দিয়ে। আলহীয়ে

ভৰি ধুই চৰাত বহে :

পাঁচনিয়নী— ( গিৰিয়েকক ) কোনোমতে জোৰাফন্দা মাৰি চাউলৰ  
দিহা হলেও লোণ ভেল হলে একো নাই।

পাঁচনি—মোক তই তেলৰ চুপিটো দে, মই পোহাবলৈ গৈ এতিয়াই  
তেল-লোণ লৈ আহোঁ গৈ। তই আলহীলৈ আনবোৰ দিহ:

কৰ । গোসাঁইঘৰৰ চুকতে গুটি মাৰি চাউল সিজাবৰ দিহা কৰি দে, পাত চক মই আনি দিওঁ । ( আলহীলৈ চাই ) ভকত সকল, মই এতিয়াই লৰি আহিম, আপোনাসকলে অলপ জিৰাই শতাই লৈ গা তিয়াবৰ কাৰবাৰ কৰক । ঘৰৰ আগতে সোটে পুথুৰা । মই লোণ তেল আনি থৈ লৰালৰিকৈ মাছ দুটামান বিচাৰ আনি দিম ।

[ লৰালৰিকৈ পাঁচনিৰ প্ৰস্থান ।

পাঁচনিয়নী—( আপোনাআপুনি ভোৰ্ভোৰাই ) বাক, মাৰতিয়েৰে আজি তহঁতক ভোজ-ভাত খুৱাম, মই বান্দীয় কৰি মেলি যতনাই থৈছো তহঁতে আহি খাবলৈ ? ইস্ নেদেখিছা, আলহী নহলে টেটুলৈ ভাত নেযায় ! আজি ময়ে নে তুমিয়েই চাম । ( আলহীলৈ চাই ) ভকতসকল কৰপৰা বা আহিছে, কলৈ বা যায় ?

১ম জন—আমি কলাবাৰীৰপৰা আহিছো । দিলালৈ যাবলৈ বুলি ।

পাঁচনিয়নী—আগেয়ে এইফালে আহিছিল নে ?

১ম জন—আগেয়ে অহা নাই আই । আমি এইফালে এই বেলিহে আহিছোঁ । আমি একেবাৰে আচহুৱা মাফুহ ।

পাঁচনিয়নী—দেহি ঐ । কোনে নো আপোনাসকলক আমাৰ ঘৰলৈ আহিবলৈ কৈ দিলে ?

১ম জন—আমি কেবাঘৰতো থাকিবলৈ ঠাই নেপাই বিমোৰ হৈ আছিলো, এনেতে বাটৰ গৰখীয়া লৰা এটিয়ে আমাক আপোনাসকলৰ ঘৰলৈ আহিবলৈ কৈ বাট দেখুৱাই দিলে ।

পাঁচনিয়নী—(হুমুনিয়াহ কাঢ়ি) দেহি ঐ! ললাটিত লেখা কথা  
কোনে খণ্ডাব সোণাইহঁত!

দুইজন আলহী (বিস্ময় মানি) কি কথা? কি ললাটিত  
লেখা কথা আই! কি হৈছে, আমাক কওকচোন আই?  
আমি আচহুবা মান্নুহ, এই দেশৰ আও-ভাও একোকে  
বুজ নাপাওঁ।

পাঁচনিয়নী—(আকৌ দীঘলকৈ হুমুনিয়াহ কাঢ়ি, নাহে নাহে  
নৰ জোকাৰি) এ সোণাইহঁত কিনো কম, কিনো শুনিবা।  
বোলে “বোকাত কোব মাৰে, গাত চিটিকণি পৰে।” কাৰ  
নো কথা কাক কম, কি কম কিনো শুনিবা মোৰ কুটুমহঁত?  
যি কপালত আছে সি ঘটিবই। শনি গৰহৰ কাম। আজি  
কিজানি শনিগৰহৰ এবাৰৰে সময় পৰিছে।

দুইজনে—(ভয় খাই, হাত ধোৰ কৈ) আই, আপোনাৰ ভুৰিত  
ধৰি মাতিছোঁ, কওকচোন কি কথা কি বতৰা? আমি  
আচহুবা মান্নুহ, ধৰম হব, কওক আই?

পাঁচনিয়নী—এ সেইদেখিয়েই হে তো মই নকৈ থাকিব পৰা নাই,  
হাঁ-হুমুনিয়াহ কাঢ়ি উচ্চপিচাই আছোঁ। কণ্ড শুনিহঁক,—  
কব লাগে যদি, তোমালোকে আজি বন বেয়া ঠাইলৈ আহিলা;  
বৰ বেয়া মান্নুহৰ হাতত পৰিলাহি মোৰ কুটুমহঁত। তেওঁ  
যদিও মোৰ গিৰিহঁত, কিন্তু কি কৰিম, পাপৰ কাম দেখি নিজৰ  
মনতে নিজেই পুৰি-ডেই মৰি থাকোঁ! সঁচা কথা কবলৈ গলে,  
এইটো মহা অধৰমী মান্নুহ মোৰ বোপাইহঁত! মহা নৰকী!  
মহা পপীয়া! আলহী আহিলে তেওঁ আলহীক যেনেকৈ হে

আস্তবেস্ত কবিব, যেনেটক হে আতোপ্তৌ কবি বাথিব, কি চাবা ! যেন আলহীজন তেঙৰ কোনোবা কালৰ আইৰ ফালৰ-কুটুম হে আছিল । পিছে আলহীক বেতিয়া বাতি খুৰাই-বুৰাই শুৰাই লব,—এ নকণ্ড দেওহে, কেনেবাটক এই কথা ওলালে মই কেচা কিলখন খাই মবিব লাগিব ।

আলহী—( ভয়ত কঁপি ) নহয় আই, কওক, কওক, আমি দুখীয়া নিঃকিন্ৰ প্ৰাণী, আই ! আপোনাৰ পেটৰ পোৱালীৰ নিচিনা । আমাক কওক আই, নেভাবিব ।

পাঁচনিয়নী—এ কিনো কম আক কিনো শুনিবা । তেঙ এই দৰে আতোপ্তৌটক খুৰাই-বুৰাই বাথিব, বাতি আলহীৰ টোপনি আহিলে মাজনিশা তেঙৰ খৰমবোৰ ঢেকীঠোৰাৰ আগত সোপাসোপে ওলাই পৰে । অধৰমীয়ে আলহীক এই ঢেকীঠোৰাৰেই কিলাই মবিয়াই আলহীৰ বয়-বস্ত্ৰ কাপোৰ ; কানি কপ-বান যি পায় সোপাকে কাঢ়ি লৈ লুৰ্ৰুং লুৰ্ৰুং কৰি খেদি দিয়ে । এই যে ঢেকীঠোৰাটো চাছিছে দেখিছা, সেইটোৰেই তেঙ বাতিটক সেই কাম কৰিব । মইনো কি কম ?—দিনবে দিনটো তেঙৰ কাম হৈছে ঢেকীঠোৰা চছা, আক বাতি তাৰে আলহীক কোবোৱা আমাৰ ঘৰৰ ভিতৰত কত ঢেকীঠোৰা আছে, এবাৰ উঠি ভিতৰ সোমাই চাই লৰাইক নে ? এইটোৱেই কথা, মোৰ বোপাইহঁত, আক নো কি শুনিবা ? ইয়াৰ নো কথা কি কম মোৰ কুটুমহঁত ! ই মানুহ নে পিশাচ মই কবই নোৱাৰো ।

আলহী ( ঠক্ ঠক্ কৰে কঁপি ) আই মাতৃ, এতিয়া আমি কি

কবো কলৈ বাঙহক ? আমাক বাথক । দহোকুৰি আমাক  
 বাথক ! আমি কি কৰিম, কলৈ যাম, কেনেকৈ সাৰিম  
 আমাক কওক আই মাতৃ ? আপোনাৰ চৰণত পৰিছোঁ ।  
 পাঁচনিয়নী—আক কি বুধি দিম, বুধি ওলাই আছে ; —তেওঁ বুধি  
 অহাৰ আগেয়ে তোমালোক উঠি লাৰি পলাই সাৰি যোৱাইক ।  
 তেওঁ উভতি আহি তোমালোকক পালেহি আক যোৱা টান হব ।  
 দুইজন আলহী—( উঠি ) তেন্তে আই আমি বাঙহে ।

পাঁচনিয়নী—যোৱা, যোৱা, বেগেতে যোৱাইক । কিন্তু তেওঁ উভতি  
 আহি তোমালোকক ঘৰত নেদেখি পিছতে, খেদা দিব । যদি  
 কিবাকূপে তেওঁ তোমালোকক লগ পায়হে গৈ, তেন্তে বৰ দুৰ্ঘ-  
 টনা ঘটিব । এতেকে খৰকৈ যোৱাইক মোৰ সোণাইহঁত এঃ দেহি ।

[ দুইজন আলহী উঠি বেগাই গুচি যায় ।

### ( পাঁচনিৰ প্ৰবেশ )

পাঁচনি—( বৈশীয়েকক ) বোলো আলহী ভকত দুজন কলৈ গল ?  
 পাঁচনিয়নী—আক হুগুধিবা, যি লাগে হল ! তুমি যোৱাৰ পিছতে,  
 তেওঁলোকে মোক সেই তুমি চাছি কাটি ধোৱা  
 ঢেকীঠোৰাটো খুজিছিল মই কলো আমাৰ তেওঁ ওবেদিনটো  
 বহি বৰ হাউচ কৰি ঢেকীঠোৰাটো চাছি ধৈছে,  
 সেইটো মই তেওঁক নোশোধাকৈ নো আপোনাসকলক কেনেকৈ  
 দিও ? লাগে যদি তেওঁ আহিলে আপোনাসকলে তেওঁক  
 খুজি লব ; মই দিবলৈ গলে কিজানি তেওঁ আহি মোক  
 খঙকে কৰে । অলপ বওক, তেওঁ এতিয়াই আহিব  
 নহয় । মই এই বুলি কলতে, দুয়ো খঃ কৰি উঠি গুচি



গল : — বোলে “সামাইন বস্ত্ৰ ঢেকীঠোৰা এটাকে আমাক নিদিলে যেতিয়া আমাক নো আক কি খাবলৈ থাকিবলৈ দিব।” মই কত বুজালে, কিমান কাকুতি কৰিলোঁ কলো বোলোঁ, আপোনা সকল নেযাব, তেওঁ এতিয়াই আহি পাবহি, পালে ঢেকীঠোৰাহে নেলাগে আপোনা সকলে যিকৈ খোজে তাকে দিব। আমাৰ তেওঁ আলহী নহলে ভাতকে নেখায়। আমাৰ পৰম ভাইগৰ গুণেহে আপোনালোক ওলাইছেহি, নেযাব দেওসকল। আপোনা সকল গলে, তেওঁ আহি মোকো শুধাই নেবে। ইমান কলো-মেলিলো তথাপি তেওঁলোকে মোৰ কথাটল কাণকে নিদি উথৰায়ুৱা হৈ উচাট মাৰি উঠি গুচি গল। আক তুমি পোৱীহি বুলি ভো-ভো কৰে লৰ হে দিলে।

পাঁচনি—(মুৰে কপালে হাত দি) হৰি হৰি, ভাল কথাটো হল! হেৰ তই ঢেকীঠোৰাটো দি নিছিলি কিয়? মই তোক কি খং কৰিলোহেঁতেন? ভকতভকৈ মোৰ ঢেকীঠোৰাটোহে টান হল?

ঘৈণীয়েক—এবা ময়ো এনেভো হবগৈ বুলি ববকৈ গমিবলৈ নহল। ভাবিলো, কিজানি তুমি খঙকে কৰা। আক ভাবিলো, তুমি তো এতিয়াই পাবাহি, পাই যি কৰা কৰিবা। কিন্তু তেওঁলোক সেই কেৰাতে উচাট মাৰি গুচি যাব, মই নো কেনেকৈ জানিম বাক?

পাঁচনি—হেৰ মোৰ মুৰখাতী, তই যি লাগে কিবিলি! কি কপাল! কি মোৰ মৰিবৰ চিন হল। হাততে আলহীক পামো

PLEASE HANDLE THE BOOK CAREFULLY.

মই হেৰুৱালো ! হেৰ তেওঁলোক গৈ কিমানখিনি  
পালেগৈ ?

বৈশীয়েক—এতিয়াই অলপৰ আগতে গৈছে, সবহ বাট পোৱা  
গৈ নাই।

পাঁচনি—দে, দে, মোক ঢেকৌঠোৰাটো দে, মই তাকে দি  
তেওঁলোকক কিজানি ওভোতাই আনিব পাৰোঁয়েই  
বেগতে দে।

[ বৈশীয়েকে ঢেকৌঠোৰাটো তুলি

আনি দিয়ে, পাঁচনিয়ে লৈ লব ধৰে।

[ প্ৰস্থান।

বৈশীয়েক—( আপোনাআপুনি ) বোৰী, বোৰী, আৰু লৰি  
বোৰী; আলহীক আমুকীয়ে যি পালি দৰব দিছোঁ,  
সিহঁত এতিয়াই উভতি আহিল আৰু কি ! দিনো মোৰ  
ওপৰত বৰ মতা ওলাই দেখিব মানুহ মাতি আনি ঘৰত  
আলহী চপাব, আৰু মই গোলামীয়ে ধান বানি পানী কঢ়ি-  
য়াই সেইবোৰক খুৱাব লাগে। ভাল নিকিনা গোলামী-  
জনী পাইছিল নহয় নে ? ইস, আলহী নহলে মুনিহৰ  
টেটুত ভাতকে নোসোমায় ! মই বান্দীয়ে শাকৰপৰা  
পাতলৈকে চাউলৰপৰা ঙকলৈকে গোটেইখন সংসাৰ গোটাই  
আনিব লাগে; ধান বানোতে বানোতে মোৰ ভৰি বুটি হল,  
আৰু তেঁওঁ “গধূলিৰ অধিতি সাইখাত দামোদৰ” বুলি চোলোখ  
এফাকি মাতিয়েই মোৰ ওপৰত দপালি ভাৰখন পেলাই দি  
পুইণ কৰি স্বৰ্গলৈ লব ধৰিবলৈ ওলাইছে। মোৰ লৰা নাই,

চোবালী নাই, আই নাই, বোপাই নাই, ভাই নাই, ককাই নাই, বাটৰ বাটকৰা কেলেছৰা ধোদ আলহী-মালহীক মই তিনি তেলনি মাৰি, এদিন নহয়, দুদিন নহয়, নিতৌ খুৰাই মোৰ হাব মূৰ ভাঙি, সেই কেলেছৰাখনক বজাক আওথলাদি আও-খালিব লাগে। কিহৰ বাবে? মোৰ গিৰিহঁতে পুইণ-পুইণ কৰিছে সেইবাবে। নেলাগে, মোক পুইণখন, মই পুইণ নকৰোঁ, সেইবাবে মোৰ ঘি হয় হওক। স্বৰ্গলৈ যাব নোৱাৰোঁ যদি সেই আমাৰ বৰঘৰৰ চাটটোৰ ওপৰতে মই উঠি থাকিম। মই নেবান্ধো পুইণৰ টোপোলাটো দেওহে, মোক নেলাগে পুইণখন। গোসাঁয়ে মোক একোতে বন্ধিত কৰা নাই,—থাৰ পিন্ধিবলৈ দিছে, ভৰীলত ভাত বাৰীত শাক, পুখুৰীত আক বিলত মাছ দিছে, কাৰো ওচৰত হাত পাতিব লগীয়া কৰা নাই। নিজ হাতে বৈ-কাটি এডোখৰ পিন্ধিছোঁ, কাকো মাগিবলৈ যোৱা নাট, কাৰো কাটিহা সন্নিব লগীয়া মোক গোসাঁয়ে কৰা নাই। শুভাতে, শুভাতে, এইখন বাহ দঙুৱা আলহীৰ লেদেনা উকতি মই মৰোঁ। কিহৰ সতি হেঁ? মই নোৱাৰোঁ বুলি মথৰে কলেও তো কোনেও শুনেনে, কিলাবলৈ উঠে। সেইদেখি একোকে, একোকে, মই একোকে নামাতোঁ, তেওঁ ঘি কৰে কৰি ধাওক। মইও যদি বগাই হাজৰিকাৰ জীয়েক হওঁ, মই বাঘকে ছাগকে একে ঘাটতে পানী খুৰাম। তোমাক নাকত ধৈ চাকত ঘুৰাম। মোক তুমি বলে নোৱাৰা বুলিছোঁ।

# তৃতীয় দর্শন

[ বাজআলি ]

( আলহী দুজন বেগাবেগটৈ যায়, আৰু পাঁচনিয়ে হাতত  
ঢেকীঠোৰাটো লৈ ভবানবা ছিঙি পিছে পিছে লবে । )

পাঁচনি—( দেখা পাই দূৰবপৰা বিড়িয়াই ) হেৰি ভকতসকল ! মেঘাব,  
মেঘাব, বব, বব ! আহক, আহক মোৰ স্তম্ভৰ । উভতি আহক !  
ঢেকীঠোৰাটো লৈ যাওক ! নেলাগে যাব । ভকততকৈ মোৰ  
ঢেকীঠোৰাটো ডাঙৰ নহয় ।

( আলহী দুজনে উভতি চাই, হাতত ঢেকীঠোৰাবে পাঁচনিক  
লবি অহা দেখে । )

১ম আলহী—( দ্বিতীয় আলহীক ) সৰ্কনাশ ! সেই গিৰিহঁতনীয়ে  
কোৱা কথা সচা ! আজি আমাৰ ফালে পতং ! সোটে বুঢ়াই  
ঢেকীঠোৰাটো হাতত লৈ লবি খেদি আহিছে ! পলোৰী !  
পলোৰী ! ধৰিব পাৰিলে আজি আমি গলোঁ !

[ উখাতু খাই দুয়ো প্ৰাণ-কাতবে লবে ।

( আলহী দুজন লবি গৈ চকুৰে নেদেখা হয় । পাঁচনিক বঁা  
বঁা কৰি চিয়ঁৰি গগন ফালি অস্থত হেলাই হেপাই ভাগৰি  
বাটতে বহে । )

পাঁচনি—( আপোনাআপুনি ) ইয়াকে বোলে ফুটা কপাল, দেওহে  
ফুটা কপাল । ফুটা কপাল ফুটা লোটা । তাত পানী ড্বালেও

ফুটাইদ ওলাই যায় । হাততে এজন নহয়, বোলে। হুজনকৈ  
আলহীক পাইও হেকবালে।। (ঢেকীঠোবাটো দূবলৈ দলিয়াই  
পেলাই) কটা কুকুৰ-খুলি ঢেকীঠোবা ! যা কত হয় মৰ গৈ !  
যেতিয়া মোৰ আলহী ভকতত তই লাগিবলৈকে নেপালি,  
তোক নো লৈ মই কি পুইগ কি বইগো সাধিম ? বাহব  
ঢেকীঠোবা পচ ! পচি ভচম্ উঠি পলু পোক কিব্‌মি-কীটৰ  
আহাৰ হ গৈ । বাক তাইনো মোটল বাট চাই ঢেকীঠোবাটো  
নিদি ভকত হুজনক খেদিব পায়নে ? কিয়,-কি ডাঙৰ বস্তুটো  
যে তাই মোক মুগুধিলে ভকতক দিব নোৱাৰে ? অ  
ভকতত কৈ মোৰ ঢেকীঠোবা টোহে টান হল ?  
কি বৃধি ! কি আকল ! কি গিয়ান !—ইয়াকে বোলে  
তিবোতা ! তিবোতা ! ! তিবোতা নে মিকতা ! ইহঁত হেনো কিবা-  
বোলে-নে ভাৰ্য্য। ভাৰ্য্য নে ভাৰ জোবোৱা ! শাস্তত কৈছে “তিবীয়ে-  
পুকষে হবা একেমতি । তেহে সিজিব হৰিত ভকতি ॥” আমি তিবী  
পুকষৰ মতি ছটা কেনেকৈ একে হৈ পিঠালোপা হৈ পৰিছো চাই  
লোৱাইক ! বাক তাই ঠোবাটো আলহী ভকতক দিয়াহেঁতেন নো মই  
তাইক কি কাটি মাৰি নৈত উটাই দিলোহেঁতেন ? নাইবা কুন্দাত  
দি ছেণিলোহেঁতেন হেঁ, তোমালোক বাইজে মোক কোৱাইকচোন ?  
তাইৰ নো এনেটো বৃধি কি বুলি হল ?—মিছা, মিছা, এই সংসাৰ,  
এই তিবী পুত্ৰ, এটাইবোৰ জ্ঞান ! এটাইবোৰ মিছা, গুৰুজনে  
ঠিক কৈ গৈছে— ;

“যত দেখা ভাৰ্য্য-পুত্ৰ সবে অকাৰণ ।

চাই মাত্ৰ থাকে কালে ধৰে যেতিক্ষণ ॥

বিষয়ৰ আশা এক তিলে কৰি চুষ ।

## পাঁচনি

যমৰ কিঙ্কৰে ধৰি নিব যমপুৰ ॥

যমৰ মূৰ্ত্তিক দেখি হুৰাইব চেতনা ॥

হুৰোঁৰ নবকে পেলাই ভুঞ্জাইব ষাতনা ॥

ধাওঁ আক, যি হল হল!—পৰি থাকোঁগৈ ॥

## চতুৰ্থ দৰ্শন

পাঁচনি বাতি শোৱাপাটীত ।

বৈশীয়েক—শুনিছা নে? উঠি আহাঁ; ভাত হৈছে, ভাত খোৱাঁহি ।  
বাতি এপৰ হ'ল ।

পাঁচনি—শুচি বা, মই ভাত নেখাওঁ! মই আজি যিটো মনত বেজাই  
পাইছোঁ, আক ভাত খাম ।

বৈশীয়েক—আহাঁ, আহাঁ, বেজাৰ পালে আক কি হব? গোঁসায়ে  
বি কৰিব সিহে হব, তুমি আমি কৰিবলৈ বোৱাটো নহয়?  
এই পুহ মহীয়া বাতি ভাত এমুঠি নেখালে জাৰত হুখ পাৰা ।  
বোলো মই তোমলৈ আলহী এটি আনি ধৈছোঁ, উঠি আহাঁ ।

পাঁচনি—(আলহীৰ নাম শুনি গিৰিসকৰে পাটীৰপৰা উঠি) সঁচা নে?  
ক'ত পালি? ক'ত আছে?

বৈশীয়েক—ৰবা তুমি বিত্তত নহবা । পাছ-ছোতালতে তপত

পানী একলহ থৈছোঁ, তাকে গাত চলি গাটো তিরাই আঁহা,  
খাবৰ সময়ত আলহীক দেখিবলৈ ঠিক পাবা।

[ পাঁচনি উঠি গা ধুবলৈ যায়।

পাঁচনি—( গা ধোৱা ঠাইবপৰা ) হেব, নাম-ঘৰত বস্তি এগছ দিছ নে ?  
নাই দিয়া যদি চাকি এটা দে।

বৈণীয়েক—দি থৈছোঁ, বোৱা তুমি বেগেতে নাম লৈ আঁহা গৈ,  
ইফালে ভাত চেচা হব লগীয়া হল।

## পঞ্চম দৰ্শন

### পাঁচনি ভাতৰ পাতত

( আগতে মেকুৰীপোৱালী এটাই মিউ মিউ কৰে )

পাঁচনি—( বৈণীয়েকক ) হেব, আলহী কতা ?

বৈণীয়েক—সেইজন দেখোন তোমাৰ আগতে।

পাঁচনি—( আচৰিত মানি ) কোনজন অ' ? তই মোৰ লৈতে কিবা  
ঠেটা কৰিছ নে কি ?

বৈণীয়েক—কেতিয়া নো মই ঠেটা কৰিবলৈ গলোঁ ? সেইজন আলহী  
দেখা নাই নে ?—মিউ মিউ কৰি দেখোন তোমাক ভাত খুজিব  
লাগিছে।

পাঁচনি—তই মোক কিবা উপহাস কৰিছ দেখিছোঁ।

বৈণীয়েক—তোমাক মই উপহাস কৰিবলৈ মোৰ কি হৈছে ?

মই জানো কিবা বন্ধিয়া হৈছো? মানুহৰ বিদয়ৰ বেনেটক ভগবন্ত আছে, মেকুৰীৰ বিদয়ৰ ভিত্তবতো সেইদৰে ভগবন্ত নাই নে, মোক কোৰীচোন? যদি আছে, মানুহক খুৱালেও গোঁসাঁয়ে পাব; মেকুৰী কুকুৰ শিয়ালক খুৱালেও গোঁসাঁয়ে পাব। এই কথা দেখোন তুমিয়েই মোক কত দিন কৈছা। মানুহক খুউৱাতকৈ মেকুৰী কুকুৰক খুৱাতো ভাল নহয় নে? মোৰ মনেৰে ভাল হে; কাৰণ মেকুৰী কুকুৰ অজ্ঞান জীৱ, খাই সিহঁতে তোমাক পেটে পেটে শলাগিব, যদিও মুখেৰে মাতিব নোৱাৰে। আৰু মুখেৰে মাতিব পৰা মানুহে দ্বৰনি পিটি তোমাৰ খাব, আগতে ছুৱাৰ চাৰি আৱাৰ তোমাৰ শলাগ লৈ তোমাক উচটাব, আৰু তুমি পিঠি দিলেই সিহঁতে খোৱা পাতখনকে ফালি তোমাক গালি পাৰি গুচি ৰাব; আৰু কব,—“ইয়াৰ আৰু সবহ দিন নাই, ই উছন হয় হে লাগে।” এনে খাই—পাত-ফলা অগুণকাৰী মানুহতকৈ মেকুৰী কুকুৰক এমুঠি ভাত খুৱাটো বেৱানে? তুমিয়েই দেখোন “কীৰ্ত্তন” শাস্ত্ৰৰ বাইক বান্ধা, বোলে—

“কুকুৰ চিৰীল গাধৰো আত্মা ৰাম।

জানি জানি সকলোকে কৰিবা পৰ্ণাম ॥”

মোৰ মনেৰে খাই-পাত-ফলা মানুহ আলহীতকৈ আমাৰ মেকুৰী কুকুৰক হে এমুঠি খুৱা ভাল। মেকুৰী কুকুৰে খাইও অলপ, গুণও লয় সবহ; মানুহে খাইও সবহ, গুণও লয় যদি, লয় অলপ; সবহখিনি সময়ত নটল গালি হে পাবে।

[পাঁচনিৰে বৈশীয়েকৰ দীঘল বক্তৃতা শুনি, তবধ মানি, একোকে নেমাতি ভাত খায়, আৰু মেকুৰী পোৱালীটোক ভাত এগৰাহ দিয়ে।



# ষষ্ঠ দৰ্শন

## পাঁচনিৰ ঘৰ

গধূলি হবৰ অলপ আগতে

(পাঁচনিয়ে চোতালতে বহি থকাহি এটা সাজিছে)

পাঁচনি— [ আপোনাআপুনি ] কালিও বাতিটো বুধাতে গল, আজিও  
যাব দেখিছো। আলহী আহিব আলহী আহিব বুলি বাটলৈ  
চাই থকাই সাৰ, আলহী আক নাই। ভগবন্ত বস্তৰ কিবাপৰুপে  
সেৱা চুব কৰিছো, সেইদেখি তেখেত মোৰ ওপৰত কষ্ট।

(এজন আলহীৰ প্ৰবেশ)

আলহী—ককাই, মোক আজি বাতিটো থাকিবলৈ এফেৰি ঠাই  
দিব পৰা হব নে?

পাঁচনি—(আলহীক দেখি আনন্দ পাই) আহক, আহক, মোৰ  
প্ৰভু, মোৰ ঘৰত ঠাই দিব কিয় নোৱাৰিম? পাৰি  
আহক বহকতে। (বৈণীয়কক মতে) হেৰ চৰাখনকে বা কঠ  
এটাকে বেগতে লৈ আহ আলহী আহিছে।

[ বৈণীয়েকে কঠ লৈ প্ৰবেশ আৰু আলহীক

দেখি কপালৰ গাঁঠি থোপা কৰে।

আলহীক ভৰি ধুবলৈ পানী এলোটাও আনি দে। (আলহীলৈ  
চাই) আপুনি নো কৰপৰা আহিছে, আক কলৈ যাব?

আলহী—আমি চাওখাটৰ পৰা অহা হৈছে, নগৰলৈ যোৱা হব।  
নগৰত গোচৰ এটা আছে।

পাঁচনি—ভাল, ভাল সজ, সজ, আজি যেতিয়া হুখীয়াৰ ঘৰত

ভৰিব খুলি পেলাইছে, বাতিটো ইয়াতে খাই বৈ শুই থাকি কাইলৈ যাব । ( উঠি গৈ ঘৈণীয়েকক লাহে লাহে শোধে ) হেৰ, লোপ তেল আছে নে ? নাই যদি ক, পোহাবৰ পৰা লৰি গৈ আহোঁ গৈ ।

পাঁচনিয়নী—আনাতৈ ঘোৰী, ঘৰত একো নাই ।

পাঁচনি—হাঙ তেস্তে, চুপিটো দে । মই এতিয়াই উভতি আহিম । চাৰি যেন আলহীয়ে কোনো কথাত বিষম নাপায় । ‘আকৌ কালিৰ দৰে যেন নহয় । কিবা বস্তু খুজিলে-মেলিলে তেতিয়াই দিবি, মোলৈ বাট চাব নেলাগে ।

পাঁচনিয়নী—দিম, তুমি ভয় কৰিব নেলাগে ঘোৰী ।

[ পাঁচনিৰ প্ৰস্থান । ঘৈণীয়েকে মেকুৰী পোৱালীটো আনি আলহীৰ আগতে বহি, তাৰ গাত পানী ঢালি গা ধুৱায় ।

আলহী—আই, মেকুৰী পোৱালীটোৰ গাত গধূলি বেলিকা পানী ঢালিছে নো কৈলৈ ? জাৰত সি ঠেৰেঙা লাগিব ।

পাঁচনিয়নী—লাগিব নোৱাৰিছে, এতিয়াই তাক মৈদাত কুটি বাছি পেলাম ।

আলহী—( আচৰিত মানি ) কি কৰিব আই ?

পাঁচনিয়নী—কুটিবাছি ৰান্ধিবলৈ নিম ।

আলহী—আই কি কৈছে ? মেকুৰীপোৱালীটো ৰান্ধিবলৈ নিব কিয় ?

পাঁচনিয়নী—নিমিলে আলহী শুধিমহঁক কিহেৰে ? মাছ পহু হাঁহ পাৰ একো নাই ; ল'ৰালৰিকৈ পোৱাও নেযায় । আলহীক কিহেৰে ভাত এমুঠি খাবলৈ দিয়া হব ? সেইদেখি আমাৰ বুঢ়াই মোক কৈ গৈছে, ল'ৰালৰিকৈ মেকুৰীপোৱালীটোকে কুটি বাছি দিবলৈ ।

আলহী—আই, কি কর ! আপোনালকলে মেকুবীৰ মঙহ খাই নে ?

পাঁচনিয়নী—আমি খাম, আপুনিও খাব ! মাছ কাছ নেপালে নো কি কৰিব ?

আলহী—(লাহেটকৈ উঠি) ইম বাম বাম ! কি সৰ্ব্বনশীয়া কথা ! এনেধৰ মানুহৰ ঘৰলৈকে মই থাকিবলৈ বুলি আহিছিলোঁ ! হৰি হৰি ! আমাৰ আক ইয়াত থকা নহয়, গছৰ তলতে পৰি থাকিম, সিয়ো ভাল ।

[ আলহী উঠি ইন্ ইন্ কৰি গুচি যায় ।  
পাঁচনিৰ বৈপীয়েকে মিচিকীয়াই মেকুবী  
পোৱালীটোৰ গাটো গামোছাবে মছি শুকায় ।

পাঁচনিয়নী—হৰি ভকত, আপুনি নেযাব, গলে তেওঁ আহি মোক খং কৰিবহি ।

[ আলহীয়ে হুগুনি বেগেৰে যায় ।

(পাঁচনিৰ প্ৰবেশ)

পাঁচনি—(বাস্তভাৱে) হেৰ আলহী ভকতজন কটল গল ?

পাঁচনিয়নী—আক আলহী ভকতৰ কথা হুগুধিবা দেওহে, কি লাগে হল । তুমি ভাবিবা আকোঁ মই হে খেদালো বুলি । আমাৰ মেকুবী পোৱালীটো চোতালতে ফুৰিছিল ; তাক দেখি তেওঁ ধৰি নি, ভৰি ধুবলৈ দিয়া পানীলোটা তাৰ গাত চালি দি, মোক কলে “এই মেকুবীটোৰ ছালখন বখলিয়াই দিয়া, তাক আজি ভাতত দি খাম । আজি ভালে দিনবে পৰা মোৰ মেকুবী পোৱালী ভাতত দি এখাজ ভাত খাবৰ যন

মই কলো "আলহী ভকত, আপুনি এইটো কি কথা কৈছে ? আমাৰ ঘৰত মাছ আছে ; লাগে যদি হাঁহ বা পাৰ এটাও মাৰি দিব পাৰোঁ; আপুনি মেকুৰীপোৱালীটো খাব কৈলৈ ? মেকুৰী খাব নেপায়। আমি জানো কিবা অৰীতীয়া লালুং বৰাহি, নগা, ডফলা মানুহ ? এনে জাত বোৱা পাপৰ কথা নকব। আমি হেন্দু মানুহ, কলিতা মানুহ। আমি ভকতীয়া মানুহ, আমাৰ গুৰুঘৰ গোসাইঘৰ আছে।" এই কথা শুনিয়েই আলহী উচাট মাৰি উঠি ভোঁ ভোঁ কৰে গুচি গল। মই নেবাবলৈ কত কলো, হুস্তনিলে। এনে আচৰিত কথা দেখা শুনা নাইনে।

পাচনি—সঁচা নে ?

পাচনিয়নী—মই নো তোমাক মিছা কথাৰ কৈছো নে ? সেইটো মেকুৰিপোৱালী নহয়, তাৰ গাত হাত দি নোচোৱা কৈলৈ, ভিত্তি আছে।

পাচনি—(মেকুৰাপোৱালীটোৰ গাত হাত দি ভিত্তি পাই) তেনেহলে গল ভালেই হল। কৰবাৰ অৰীতীয়া মানুহ। নগাই কি মিৰ্কি-বেই কি আন কিবা তেনে জাতৰ আবৰী মানুহ হবলা।

দেগীয়েক—হব পায়, নহলে মেকুৰীপোৱালীটো খাবলৈ কিয় ওলাব ? কথাৰ শুনিবৰেপৰা মোৰ কিবা বিকৃতি লাগি আছে ! বাম বাম এই দেখিহে মই কালি তোমাক কৈছিলো, বোলো এনেবোৰ আলহী বিচাৰি ফুৰাৰ একো সন্ধান নাই। এনে আলহীতকৈ আমাৰ মেকুৰী কুকুৰ আলহীয়েই ভাল। এনে অচিনাকি আলহী অতিথি ককিৰ ককৰাক ঘৰত ঠাই দিয়াও ভাল নহয় ; আমি পুইপ

কৰিবলৈ ষাণ্ডতে কেতিয়াবা মতা তিকতা হালবে ডিঙিতে  
কোনোবা ফকৰা আলহীয়ে বেপ দি, আমাৰ বইবস্ত্ৰ সোপাকে  
লৈ সাং কৰি পলাব। বোলে। মই এই মেকুৰীপোৱালীটো  
আনিছোঁয়েই ; কাইলৈ তোমাক ভাল কুকুৰ-পোৱালি এটাও আনি  
দিম ; সিহঁতকে পুহি খুৱাই-বুৱাই ডাঙৰ দীঘল কৰা ; মেকুৰীয়ে  
ডাঙৰ হলে নিগনি-শলিয়া মাৰিব ; কুকুৰে চোৰ খেদাব শিয়াল  
খেদাব আৰু দিনে বাতিয়ে আমাৰ ঘৰত পহৰা দিব ; আৰু  
থাবও কম।

আৰ-কালোৰ

*Library books will give you joy for long  
if handled carefully with clean hands*

DISTRICT LIBRARY,  
TEZPUR